

பெண்களை தாயாக , தங்கையாக, அக்காவாகப் பார்ப்பவன் நான்: யாரையும் இழிவுபடுத்தும் எண்ணம் துளியும் எனக்குக் கிடையாது! விவசாயிகளுக்காக தி.மு.க. போராடியதை திசைதிருப்பவே கைது நாடகம்!

திருச்சி.ஆ.க. 6- விவசாயிகளுக்காக தி.மு.க. போராடியதை திசை திருப்பவே என்னை கைது செய்துள்ளனர் எனவும், பெண்களை நான் அக்காவாக, தாயாக, தங்கையாக பார்க்கிறேன் எனவும், யாரையும் இழிவுபடுத்தும் எண்ணம் எனக்கு இல்லை என்றும், காவல்துறை மினரால் கைது செய்யப்பட்டு விடுவிக்கப் படாதீன்தின் திருச்சியில் சட்டமன்ற எதிர்க்கட்சித் தலைவர் உதயநிதி ஸ்டாலின் அவர்கள் செய்தியாளர்களிடம் கூறினார்.

இதுகுறித்து அவர் கூறியதாவது:

"தஞ்சாவூரில், திராவிட முன்னேற்றக் கழகத்தின் சார்பாக, திராவிட முன்னேற்றக் கழகத் தலைவர் அவர்களின் உத்தரவின்பேரில், விவசாயிகளுக்கு ஆதரவாக ஒரு மிகப்பெரிய கண்டன ஆர்ப்பாட்டத்தை, நேற்றுநடத்திக் காட்டினோம். அதில் நானும் கலந்துகொண்டேன். என்னோடு சேர்ந்து, நம்முடைய கூட்டணிக் கட்சித் தலைவர்கள், விவசாய சங்க நிர்வாகிகள், விவசாயிகள், பொதுமக்கள், நிறைய பேர் கலந்துகொண்டு சிறப்புரையாற்றினார்கள். நானும் கிட்டத்தட்ட ஒரு 25 நிமிடங்கள் அதில் பேசினேன்.

பொய் வாக்குறுதிகள்

முழுக்க முழுக்க இந்த ஆட்சி அமைந்த பிறகு, விவசாயிகளுக்கு என்னென்ன விதமான துரோகங்களைச் செய்திருக்கிறார்கள். தேர்தல் வாக்குறுதி என்று பொய் வாக்குறுதிகளைச் சொல்லி, இந்த அரசு விவசாயிகளை எப்படி ஏமாற்றி இருக்கிறது. மேகதாது அணை கட்டுவதற்கு கர்நாடக அரசு மிகத் தீவிரமாக முயற்சி செய்துகொண்டு இருக்கிறது, அங்கே இருக்கக்கூடிய முதலமைச்சர், அனைத்துக் கட்சிக் கூட்டத்தைக் கூட்டி, மேகதாது அணை கட்டுவோம் என்று தொடர்ந்து சொல்லிக்கொண்டு இருக்கிறார். என்பது பற்றி விவரித்துப் பேசி கண்டனங்களைத் தெரிவித்தோம்.

தமிழ்நாட்டிற்குத் தொடர்ந்து விட வேண்டிய தண்ணீரையும், தொடர்ந்து விடவில்லை. எங்களுடைய தலைவர் முதலமைச்சராக இருக்கும்போது, ஒவ்வொரு மாதமும் ஜீன் மாதம், 12ஆம் தேதி மேட்டி அணையில் இருந்து, தொடர்ச்சியாக, இன்னும் சொல்லப்போனால், சில ஆண்டுகள் ஜீன் 12 ஆம் தேதிக்கு முன்பாகவே எங்களுடைய தலைவர், விவசாயிகளுக்காகத் தண்ணீரைத் திறந்து விட்டிருக்கிறார்கள். ஆனால், ஐந்து வருடங்களுக்குப் பிறகு இந்த வருடம் ஜீன் மாதம் போய், ஜூலை மாதம் போய், இப்போது ஆகஸ்ட் மாதமும் வந்து விட்டது இதுவரைக்கும் தண்ணீர் திறக்கவில்லை.

ததிரியம் இல்லை, தெய்யு இல்லை

அதற்கான வக்கில்லை இந்த அரசுக்கு. தண்ணீரைக் கேட்டுப் பெறுவதற்கும் வக்கில்லை. கர்நாடகாவை எதிர்த்துப் போகுவதற்கு வக்கில்லை. ததிரியம் இல்லை, தெய்யு இல்லை. எனவே, இந்த முதலமைச்சர் இதற்கெல்லாம் பதில் சொல்ல வேண்டும்.

சட்டசபையில் பேசும் போதும் சொன்னேன், அனைத்துக் கட்சிக் கூட்டத்தைக் கூட்டுங்கள். இது ஒரு தனிப்பட்ட கட்சியின் பிரச்சினை கிடையாது, இது நம் மாநிலத்தின் அனைத்து விவசாயிகளின் பிரச்சினை. நாம் அனைவரும் ஒன்றாகச் சேர்ந்து போராடுவோம், நம் ஒற்றமையைக் காட்டுவோம் என்று தொடர்ந்து நான் சொன்னேன். அதற்கும் பதில் சொல்லவில்லை.

இவற்றையெல்லாம் நேற்று வலியுறுத்திப் பேசினேன். அதுமட்டுமல்ல, ஒவ்வொரு அமைச்சரும் இந்த புரண்ட மாதக் காலங்களில் என்னென்ன செய்துகொண்டு இருக்கிறார்கள் என்று ஆதாரத்துடன்

ரீல்ஸ் அரசின் பொய் வழக்கு இது! திருச்சியில் – சட்டமன்ற எதிர்க்கட்சித் தலைவர் உதயநிதி ஸ்டாலின் பேட்டி!



குறிப்பிட்டுப் பேசினேன். அதற்கெல்லாம் பதில் சொல்வதற்குத் தெம்பு இல்லை. திராணி இல்லை, வக்கில்லை ஒரு முதலமைச்சர். ஒரு டம்மி முதலமைச்சர் நமக்கு வாய்த்திருக்கிறார்.

திசை திருப்பும் உத்தி

அதையெல்லாம் விட்டுவிட்டு, நான் போசாத ஒரு விஷயத்தை கட, காப்பி, பேஸ்ட் செய்து, சில விஷயங்களைச் சேர்த்துச் சொல்கிறார்கள். நான் யாரையும் தவறாகப் பேசவில்லை, முழுக்க முழுக்க விவசாயிகளுக்காகத்தான் பேசினேன்.

நேற்று பேசும்போதும் சொன்னேன். இந்த அரசு, குறிப்பாக இந்தக் கட்சி, இந்த தற்குறிக் கூட்டம், அவர்களின் கொள்கையே கவனத்தைத் திசை திருப்பும் உத்திதான் (Diversion Tactics). முழுக்க முழுக்கப் பொய் செய்தி (Fake News), கவனத் திருப்பதல், மாநிலத்தில் ஏதாவது ஒரு பிரச்சினை எழும் போது, அதைத் திசை திருப்புவதற்கு வேறு ஏதாவது ஒரு பிரச்சினையை எடுக்க வேண்டியது, முதலமைச்சர் ஒரு போட்டோ கூட நடத்த வேண்டியது, தி.மு.கவின் திட்டங்களை அப்படியே சுற்றிப் பார்க்க வேண்டியது, போஸ் கொடுக்க வேண்டியது, ரீல்ஸ் போடுவது, அமைச்சர்கள், சட்டமன்ற உறுப்பினர்கள் எல்லாம் பள்ளிகூடத்திற்கு சென்று, அங்கே இருக்கக்கூடிய மாணவர்களை எல்லாம் வரச் சொல்லி, அவர்கள் கட்சிப் பெயரைச் சொல்லி கொளும் போடச் சொல்லி, அதை ரீல்ஸாகப் போடுவது இவற்றைத்தான் செய்துகொண்டு இருக்கிறார்கள்.

அவர்களுடைய சட்டமன்ற உறுப்பினர்கள் மீது அவர்களுடைய நிர்வாகிகளே இதுவரைக்கும் பல வேறு குற்றங்களைச் சொல்லி இருக்கிறார்கள். பாலியல் குற்றங்கள் சொல்லி இருக்கிறார்கள். அதற்கெல்லாம் இதுவரைக்கும் எந்த நடவடிக்கையும் எடுக்கவில்லை. எல்லாவற்றிற்கும் ஒரு கவனத் திருப்ப உத்தியைப் பயன்படுத்துகிறார் இந்த முதலமைச்சர்.

அதுமாதிரி நேற்று நான் பேசிய பிறகு, அது விவசாயிகள் இடத்தில் மிகப்பெரிய ஒரு வரவேற்பைப் பெற்ற பிறகு, விவசாயிகள் இடத்தில் மிகப்பெரிய ஒரு எழச்சியை ஏற்படுத்திய பிறகு, அதை எப்படியாவது திசைதிருப்ப வேண்டும், நானைக்கு சட்டமன்றம்

வேறு ஆரம்பிக்கும் போகிறது. சட்டமன்றத்தில் நிச்சயம் இந்தத் தலைப்பைப் பேசுவார்கள், எதிர்க்கட்சி இந்தப் பிரச்சினையை எழுப்பும் என்று தெரிந்துகொண்டு, அதை முடக்க வேண்டும் என்று, திசை திருப்பும் உத்தியாக இன்றைக்கு, காலையில் நான் போசாத ஒரு விஷயத்தைப் பேசியதாக, கட, காப்பி, பேஸ்ட் செய்து, அதைத் தேசிய ஊடகங்கள் (National Media) வரைக்கும் கொடுத்துப் பரவவைத்தனர்.

நான் கவனவூரின் பேரன்

காலையில் காவல்துறை என்னைக் கைது செய்யப் போவதாக வந்தார்கள்.

கைது செய்யப் போவதாகச் சொன்னார்கள், நானும் சரி, என்று முழு ஒத்துழைப்பைத் தருகிறேன் என்று சொல்லி அவர்களோடு சென்றேன்.

கைது செய்யப்பட்டுப்போதே, நான் புத்திரிகையாளர்கள் கேட்கும்போது சொன்னேன், இந்த கைதை எப்படிப் பார்க்கிறீர்கள்? என்று கேட்கிறது, நான் சொன்னேன் மிகவும் நகைச்சுவையாகப் பார்க்கிறேன் என்று.

நான் போசாத ஒரு விஷயத்தைப் பேசியதாகக் கதை விட்டு, என்னைக் கைது செய்யப் பார்க்கிறார்கள், என்னை முடக்கப் பார்க்கிறார்கள், என்னை மிரட்டப் பார்க்கிறார்கள். இதற்கெல்லாம் பயப்படக்கூடிய ஆள் நான் கிடையாது. நான் கலைஞரின் பேரன், முத்துவேல் கருணாநிதி ஸ்டாலினின் மகன், திராவிட முன்னேற்றக் கழகத்தின் உடன்பிறப்புள்ள ஒருவன். நாங்கள் எதற்கும் பயப்பட மாட்டோம். நான் எதிர்கொள்வதற்குத் தயாராக இருக்கிறேன், என்று சொன்னேன்.

அதே மாதிரி, நீதிமன்றத்திற்குச் சென்று, என்ன சொல்லியிருக்கிறார்கள் அரசு வழக்கறிஞர். அவரைக் கைது செய்கிற நோக்கமே எங்களுக்குக் கிடையாது. சும்மா விசாரணைக்கு அழைத்துக்கொண்டு போகிறோம் என்று சொல்லி, அரசு சொல்லி, மக்கள் வாரிப்போடத்தில், கிட்டத்தட்ட 3,000 காவலர்கள் பாதுகாப்போடு, ஒரு பயங்கரவாதியை அழைத்துக் கொண்டு போவது மாதிரி, சென்னையிலிருந்து, சாலை வழியாக 400 கி.மீ தஞ்சாவூர் வரைக்கும் அழைத்துக்கொண்டு சென்றனர். எங்களை முறை

யாகவும் பார்த்துக் கொள்ளவில்லை. தஞ்சாவூர் அழைத்துக்கொண்டு செல்ல வேண்டும். ஆனால் தஞ்சாவூர் அழைத்துக்கொண்டு போகாமல், நடுவில் செங்கிப்பாடி என்று ஒரு காவல் நிலையத்தில் இறக்கி, அங்கே விசாரணை என்ற பெயரில், பல கேள்விகளைக் கேட்டு, இன்றைக்கு அனுப்பி வைத்திருக்கிறார்கள்.

சட்டியடி நாங்கள் சந்திப்போம்

இதை நாங்கள் சட்டப்படியே நிச்சயமாக சந்திப்போம்.

நான் இந்த நேரத்தில் கூறிக்கொள்ள விரும்புவது, நான் எந்தவிதமான ஒரு தவறான எண்ணத்திலும் நேற்று போவே இல்லை. யாரையும் புண்படுத்த வேண்டும், யாரையும் தாழ்த்திப் பேச வேண்டும், குறிப்பாகச் சொன்னால் பெண்களைத் தாழ்த்திப் பேச வேண்டும் என்று துளி கூட என்னுடைய மனதில் எண்ணம் கிடையாது.

என்னுடைய பெற்றோர், என்னுடைய குடும்பம் என்னை அப்படி வளர்க்கவில்லை. என் தாய் தந்தை என்னை அப்படி வளர்க்கவில்லை. எனக்குத் திருமணமாகி ஒரு மனைவி இருக்கிறார், அவர்களோடுதான் நான் வாழ்ந்துகொண்டு இருக்கிறேன். எனக்கு ஒரு பெண் குழந்தை இருக்கிறார், எனக்கு ஒரு தங்கை இருக்கிறார். எனக்கென்று ஒரு குடும்பம் இருக்கிறது, தமிழ்நாட்டில் இருக்கக்கூடிய ஒவ்வொரு தாய்மாரையும் என் குடும்பமாக, தாயாக, தங்கையாக நான் நினைத்துக்கொண்டு இருக்கிறேன்.

இப்படிப் பொய் வழக்குப் போட்டு என்னை பயமுறுத்தலாம் என்று இந்த அரசு நினைத்தார்கள். அதற்கெல்லாம் பயப்படக்கூடிய ஆள் நான் கிடையாது. இந்த நேரத்தில் என் கைதைக் கண்டித்து, திராவிட முன்னேற்றக் கழகத்தைச் சேர்ந்த முன்னோடிகள், கழக உடன்பிறப்புகள் பல இடங்களில் மறியல் செய்து, ஆர்ப்பாட்டம் செய்து கைது செய்யப்பட்டிருக்கிறார்கள். அவர்கள் என் மீது வைத்திருக்கக்கூடிய அந்த அன்பிற்கும் பாசத்திற்கும் இந்த நேரத்தில் நான் தலைவனாக்குகிறேன். அவர்களை எல்லாம் வீரரவியல் விடுதலை செய்து வேண்டும் என்று நான் இந்த அரசை வலியுறுத்திக் கேட்டுக்கொள்கிறேன்.

எங்களுடைய தலைவர், பொதுச்செயலாளர், முதன்மைச் செயலாளர், வழக்கறிஞர் அணி, சட்டமன்ற உறுப்பினர்கள் அத்தனை பேரும் என் கூடவே இருந்தார்கள். அவர்களுக்கு இந்த நேரத்தில் என் நன்றியை தெரிவித்துக் கொள்கிறேன்.

எங்களுடைய கூட்டணிக் கட்சித் தலைவர்கள், அவர்களுக்கு நான் என்ன பேசினேன் என்பது தெரியும். கூட்டணிக் கட்சித் தலைவர்கள் அனைவரும் நேற்று அந்தக் கூட்டத்தில் என்னுடன் பங்கேற்று அவர்களும் சிறப்புரையாற்றினார்கள். அவர்கள் தான் நான் பேசியதற்கு சாட்சி. அவர்களும் இந்த கைது முயற்சியை வன்மையாகக் கண்டித்திருக்கிறார்கள்.

எனக்கு இருக்கக்கூடிய ஒரே வருத்தம், சில தலைவர்கள் நான் பேசியதை முழுமையாகக் கேட்காமலோ, பார்க்காமலோ, தீர ஆராயாமலோ நான்

தவறாகப் பேசிவிட்டேன் என்று கண்டனத்தைத் தெரிவித்திருக்கிறார்கள். அது எனக்குக் கொஞ்சம் வருத்தமாக இருக்கிறது. நான் எந்த நேரத்திலும் அது மாதிரி தவறான எண்ணத்தில் பேசவே இல்லை. விவசாயிகளுக்கு ஆதரவாகப் பேசியதாகக் கைது தரங்கெட்ட அரசு கைது செய்திருக்கிறது.

நான் மீண்டும் சொல்கிறேன், இந்த கைதுக்குப் பயப்பட மாட்டேன். இன்னும் 100 முறை பேச வேன், மீண்டும் பேச வேன். அதில் சில பேர் நான் இரட்டை அர்த்தத்தில் பேசிவிட்டேன் என்று சொல்லியிருக்கிறார்கள். நான் நிச்சயமாக இரட்டை அர்த்தத்தில் எல்லாம் பேசவே இல்லை. நான் ஒரே அர்த்தத்தில்தான் பேசினேன். மீண்டும் பேச வேன்.

கடந்த காலத்தில் எங்களுடைய தலைவர் எடுத்த முயற்சியினாலே, காவிரியில் தண்ணீர் திறந்து விடப்பட்டு, விவசாயிகளுக்குத் தண்ணீர் வந்திருக்கிறது. இந்த முறை தண்ணீர் வரவில்லை. காவிரிக்குத் தண்ணீர் வர வேண்டும். இதைத்தான் நான் பேசினேன், இதை மீண்டும் மீண்டும் நான் பேச வேன். எனவே, இந்த மாதிரி பொய் வழக்குகளுக்கெல்லாம் பயப்படப் போவதில்லை. இதைச் சட்டியடி யாகச் சந்திக்க நான் தயாராக இருக்கிறேன்.

கேள்வி: 100 நாளை இருக்கிற இந்த ஆட்சியை எப்படிப் பார்க்கிறீர்கள்?

பதில்: இதை நான் ஒரு ஆட்சியாகவே பார்க்கவில்லை. இதை ஒரு சர்க்கஸ் கூடாரம் மாதிரிதான் நான் பார்க்கிறேன்.

கேள்வி: உங்களை கைது செய்யக் காரணம் என்ன சார்?

பதில்: பயமுறுத்த வேண்டும். திசைதிருப்பத்தான் (Diversion), வேறு ஒன்றும் கிடையாது.

கேள்வி: தொடர்ந்து தி.மு.க சட்டமன்ற உறுப்பினர்களைக் கைது செய்கிறார்களே ஏன்?

பதில்: தி.மு.க சட்டமன்ற உறுப்பினர்களைப் பார்த்தால் அவர்களைக் கைது செய்யத் தோன்றும். அ.தி.மு.க சட்டமன்ற உறுப்பினர்களைப் பார்த்தால் எப்படியாவது அவர்களுக்கு சோகப்ப அனுப்பி வாங்க வேண்டும் என்று இந்த அரசு முயற்சிக்கிறது.

கேள்வி: மலரையும் தி.மு.கவைச் சேர்ந்த சட்டமன்ற உறுப்பினர்களாகட்டும், எதிர்க்கட்சித் தலைவரையும் கைது செய்யும் நடவடிக்கையில் இந்த அரசு ஈடுபட்டிருக்கிறது. வரக்கூடிய காலங்களில் அவர்களை எப்படி நீங்கள் அணுகப் போகிறீர்கள், என்ன செய்யப் போகிறீர்கள்?

பதில்: இந்த முதலமைச்சருக்கு தி.மு.கவின் வரலாறு தெரியவில்லை, தமிழ்நாட்டின் வரலாறு தெரியவில்லை. தெரியாமல் இதையெல்லாம் செய்து கொண்டு இருக்கிறார். மக்கள் இதையெல்லாம் பார்த்துக்கொண்டு இருக்கிறார்கள். நிச்சயம் மக்கள் இதற்கான பதிலைத் தரவேண்டிய நேரத்தில் நிச்சயம் தருவார்கள்.

கேள்வி: சட்டமன்றக் கூட்டத் தொடரில் தி.மு.கவின் வியூகம் என்ன?

பதில்: நாங்கள் சட்டமன்ற உறுப்பினர்கள் அனைவரும், முக்கிய தலைவர்கள், மூத்த தலைவர்கள் அனைவரும், எங்களுடைய தலைவரைப் பார்க்க, தலைவரின் இல்லத்திற்குச் செல்கிறோம்.

தலைவர் எங்களுக்குத் தகுந்த அறிவுரையைக் கூறுவார், அதன்படி நாங்கள் நடந்துகொள்வோம்.

இவ்வாறு கழக இளைஞர் அணிச் செயலாளரும் சட்டப்பேரவை எதிர்க்கட்சித் தலைவருமான உதயநிதி ஸ்டாலின் பேட்டி அளித்தார்.

நிலக்கரி விலை உயர்வைக் கட்டுப்படுத்த வேண்டும்!

மாநிலங்களவையில் எஸ்.ஆர். சிவலிங்கம் கோரிக்கை

புதுடெல்லில், ஆக.6- திராவிட முன்னேற்றக் கழக, மேலவை உறுப்பினர் எஸ்.ஆர். சிவலிங்கம் 3 ஆகஸ்ட் 2026 அன்று மாநிலங்களவையில் அதிகரித்து வரும் நிலக்கரியின் விலை உயர்வைக் கட்டுப்படுத்தவும், எரிசக்தி பாதுகாப்பினை உறுதி செய்யவும், முறையான வர்த்தக முறைகளை பின்பற்றிடவும் ஒன்றிய அரசின் நடவடிக்கைகள் உதவி செய்யுமா? என்றும் அதன் விவரங்களை உறுப்பினர்களுக்கு தெரிவிக்க இயலுமா? என்றும், நிலக்கரி விலைகள் 2026 முறையாக செயல்படுத்தப்படுமா? என்றும், ஒன்றிய அரசின் நிலக்கரி மற்றும் சுரங்கத் துறை இணையமைச்சர் சதீஷ் சந்திர துபே அவர்களிடம் விரிவான கேள்வியை எழுப்பினார். ஒன்றிய அரசின் நிலக்கரி



மற்றும் சுரங்கத் துறை இணையமைச்சர் அவர்கள் அளித்தபதில் பின் வருமாறு:

சுரங்கங்கள் மற்றும் தனி மங்கள் மேம்பாட்டு சட்டம் 1957ன்படி, நிலக்கரி கட்டுப்பாட்டு ஆணையம் அமைக்கப்பட்டுள்ளது என்றும், இந்த ஆணையத்தின் ஆணைப்படி கடந்த ஜூன் மாதம் முதலாகவே கணினி வழியாக நிலக்கரி விற்பவர்கள், வாங்குபவர்களின் விண்ணப்பங்கள் முறையாக பரிசீலிக்கப்பட்டு வந்த

தகவலை பெருக்க தேவையான முயற்சிகள் மேற்கொள்ளப்பட்டுள்ளன என்றும், அனைவருக்கும் சமமான வாய்ப்புகள் வழங்கப்பட்டு வருகிறது என்றும், நிலக்கரி ஒப்பந்தங்களை ஏற்படுத்தல், நியாமான விலைப்பட்டியலை தயாரித்தல், சரியான நேரத்தில் நிலக்கரி கிடைக்கச் செய்தல், சந்தை நிலைமையை சீராக வைத்தல் என்ப பல்வேறு முக்கிய பணிகளை ஆணையம் கண்காணித்து வருகிறது என்றும், இதற்கான விதிமுறைகளை ஒழுங்காக பின்பற்றப்படுவதை ஆணையம் கவனித்து வருகிறது என்றும், இணையமைச்சர் மாநிலங்களவையில் தெரிவித்தார்.

மேலும், நிலக்கரியின் தரத்திற்கு தகுந்த விலை கிடைக்கவும், நிலக்கரி வர்த்தகம் சீராக நடைபெறவும்

ஆணையம் உதவி செய்கிறது என்றும், வசதிகள் மீறப்படும் போது தேவையான ஆய்வுகளை மேற்கொள்ளவும், சந்தையில் சீரான நிலைமை உருவாக்கவும் நிலக்கரி ஆணையத்தின் செயல்பாடுகள் உதவியாக உள்ளது என்றும், இதன் மூலம் தரத்திற்கு ஏற்ற நிலக்கரியின் விலையும் உறுதி செய்யப்படுகிறது என்றும், இம்முயற்சிகளால் இந்தியாவின் எரிசக்தி பாதுகாப்பு உறுதி செய்யப்படுகிறது என்று ஒன்றிய அரசின் மாண்புமிகு நிலக்கரி மற்றும் சுரங்கத் துறை இணையமைச்சர் திரு சதீஷ் சந்திர துபே அவர்கள் மாநிலங்களவையில் திமுக மேலவை உறுப்பினர் திரு. எஸ்.ஆர். சிவலிங்கம் எழுப்பிய கேள்விக்கு விரிவான பதிலை அளித்துள்ளார்.



எதிர்க்கட்சித் தலைவர் உதயநிதி ஸ்டாலின் அவர்களை கைது நடவடிக்கையை கண்டித்து திருப்பூர் கிழக்கு மாவட்ட தி.மு.க. சார்பில் முன்னாள் அமைச்சர், கழக துணைப் பொதுச் செயலாளர் மு.பெ.சாமிநாதன் தலைமையில், மாவட்ட கழக செயலாளர் இல.புத்தநாபன் முன்னிலையில் நடைபெற்ற மாபெரும் கண்டன ஆர்ப்பாட்டம் மற்றும் சாலை மறியல் போராட்டத்தில் 500க்கும் மேற்பட்ட கழக நிர்வாகிகள், தொண்டர்கள் கலந்துகொண்டு முழக்கங்களை எழுப்பினர். தொடர்ந்து பேரணியை காவல்துறையினர் தடுத்து நிறுத்தி, போராட்டத்தில் ஈடுபட்டவர்களை கைது செய்தனர். இதில் கழக மகளிர் அணி துணைச் செயலாளர், முன்னாள் அமைச்சர் என்.கயல்விழி செல்வராஜ் உள்பட நிர்வாகிகள் உள்ளனர்.



எதிர்க்கட்சித் தலைவர் உதயநிதி ஸ்டாலின் அவர்களை கைது நடவடிக்கையை கண்டித்து திருப்பூர் மத்திய மாவட்ட தி.மு.க. சார்பில் முன்னாள் சட்டமன்ற உறுப்பினரும் மாவட்ட கழகச் செயலாளரும் க.செல்வராஜ் தலைமையில் நடைபெற்ற மாபெரும் கண்டன ஆர்ப்பாட்டம் மற்றும் சாலை மறியல் போராட்டத்தில் 500க்கும் மேற்பட்ட கழக நிர்வாகிகள், தொண்டர்கள் கலந்துகொண்டு முழக்கங்களை எழுப்பினர். தொடர்ந்து பேரணியை காவல்துறையினர் தடுத்து நிறுத்தி, போராட்டத்தில் ஈடுபட்டவர்களை கைது செய்தனர். இதில் திருப்பூர் தெற்கு மாநகர கழக செயலாளர் முகேஷ் மு.நாகராசன் உள்பட கழக நிர்வாகிகள் உள்ளனர்.



தமிழ்நாடு சட்டமன்ற எதிர்க்கட்சித் தலைவரும், கழக இளைஞரணி செயலாளருமான உதயநிதி ஸ்டாலின் கைது செய்யப்பட்டதை கண்டித்து சேலம் கிழக்கு மாவட்டம் அத்தூர் நகரம், நரசிங்கபுரம் நகரம், அத்தூர் ஒன்றிய தி.மு.க. சார்பில் நகர செயலாளர்கள் பாஸுப்பிரமணியம், ராமச்சந்திரன், வேலமுருகன், ஒன்றிய செயலாளர்கள் பாட்ல் செழியன், வரதராஜன் ஆகியோர் தலைமையில் கழக நிர்வாகிகள் சாலை மறியலில் ஈடுபட்டனர்.